

व्यावसायिक शूकर पालन द्वारा आजीविका निर्वाह

पर पाँच दिवसीय प्रशिक्षण कार्यक्रम का समापन

संयुक्त निदेशालय प्रसार शिक्षा, भारतीय पशु चिकित्सा अनुसन्धान संस्थान इज्जतनगर द्वारा अनुसूचित जाति उप-योजना के अंतर्गत दिनांक 17 से 21 फरवरी 2025 तक पाँच दिवसीय व्यावसायिक शूकर पालन द्वारा आजीविका निर्वाह पर प्रशिक्षण का आयोजन किया गया। इस पाँच दिवसीय प्रशिक्षण कार्यक्रम के समापन समारोह की अध्यक्षता डॉ महेश चंद्र, प्रधान वैज्ञानिक (पूर्व अध्यक्ष) प्रसार शिक्षा विभाग, भारतीय पशु चिकित्सा अनुसन्धान संस्थान इज्जतनगर ने की। आपने उपस्थित कृषकों को संबोधित करते हुए कहा कि शूकर पालन से अल्प आय वाला किसान या कृषक महिला भी आजीविका अर्जित कर सकती है, जहां एक ओर पशुपालन में खर्चा अधिक आता है वही शूकर पालन बहुत कम खर्च में किया जा सकता है। संस्थान के प्रधान वैज्ञानिक डॉ राम सिंह सुमन ने सभी कृषकों से कहा कि प्रशिक्षण प्राप्त कर इस व्यवसाय को अवश्य आरंभ करें एवं संस्थान से शूकर पालन संबंधी समस्या के समाधान की जानकारी प्राप्त करें। इस अवसर पर उपस्थित कृषकों से आग्रह किया कि संस्थान में शूकर पालन से संबंधित सभी वैज्ञानिक जानकारी उपलब्ध है जो भी शूकर पालन प्रारंभ करेगा, उसको यहां से सदैव मदद प्रदान की जाएगी। इस प्रशिक्षण में बरेली जनपद के 24 पुरुष एवं एक महिला किसानों ने भाग लिया। इस अवसर पर संस्थान की डॉ श्रुति, वैज्ञानिक भी उपस्थिति रहीं। कार्यक्रम के अंत में डॉ. आर.एस. सुमन, प्रधान वैज्ञानिक, प्रसार शिक्षा द्वारा धन्यवाद ज्ञापन किया गया।

